

ക്ലസ്റ്റർ അധിഷ്ഠിത പ്രിന്റുളിംഗ് എന്ന പദ്ധതി സമഗ്ര ശിക്ഷ കേരളയുടെ നേതൃത്വത്തിൽ 414 പ്രീ-സ്കൂൾ ക്ലസ്റ്ററുകളെ കേന്ദ്രീകരിച്ച് പൈലറ്റ് പ്രോജക്ടായി നടപ്പിലാക്കിവരുന്നു. ഇതിനാവശ്യമായ മാർഗ്ഗരേഖ, അവസ്ഥാപനത്തിനുള്ള ചോദ്യാവലി, അധ്യാപകർ, ആയമാർ, ഉദ്യോഗസ്ഥർ, രക്ഷിതാക്കൾ എന്നിവർക്ക് പരിശീലനം നൽകുന്നതിനുള്ള പരിശീലന പാക്കേജ് 'സംഗ്രിതം' എന്നിവ എസ്.സി.ഇ.ആർ.ടി. തയ്യാറാക്കിയിട്ടുണ്ട്.

സർക്കാർ സ്കൂളുകൾക്ക് കളിസ്ഥലം

214(4224) ശ്രീ. എ. സി. മൊയ്തീൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പല സർക്കാർ സ്കൂളുകൾക്കും കളിസ്ഥലം ഇല്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) കായിക വിദ്യാഭ്യാസത്തിന് പ്രാധാന്യം നൽകുമ്പോൾ കളിസ്ഥലം ഇല്ലാത്ത സ്കൂളുകളിൽ സർക്കാർ - പൊതുജന പങ്കാളിത്തത്തോടെ കളിസ്ഥലം നിർമ്മിക്കുന്നതിന് പ്രത്യേക പരിഗണന നൽകാൻ ഉദ്ദേശിക്കുന്നുണ്ടോ?

കായിക യുവജനക്ഷേമ വകുപ്പുമായിചേർന്ന് വിദ്യാലയങ്ങളിൽ കളിസ്ഥലം നിർമ്മിക്കുന്നതിനുവേണ്ട നടപടികൾ സ്വീകരിച്ചു വരുന്നു.

(സി) എല്ലാ സ്കൂളുകളിലും കായിക അധ്യാപകരുടെ തസ്തിക സൃഷ്ടിച്ച് നിയമനം നടത്താൻ നടപടി സ്വീകരിക്കുമോയെന്ന് അറിയിക്കുമോ?

ഇപ്പോൾ പരിഗണനയിലില്ല.

വയനാട് ജില്ലയിലെ പ്ലസ് ടു വിദ്യാർത്ഥികൾ

215(4225) ശ്രീ. ഒ. ആർ. കേള: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2020 അദ്ധ്യയന വർഷം വയനാട് ജില്ലയിൽ പ്ലസ് വൺ പ്രവേശനം നേടിയ വിദ്യാർത്ഥികളുടെ എണ്ണം സ്കൂൾ തിരിച്ച് ലഭ്യമാക്കാമോ?

2020 അദ്ധ്യയന വർഷം വയനാട് ജില്ലയിൽ ഹയർ സെക്കണ്ടറി പ്രവേശനം നേടിയ വിദ്യാർത്ഥികളുടെ എണ്ണം സ്കൂൾ തിരിച്ച് അനുബന്ധം-I-ൽ ചേർത്തിരിക്കുന്നു.* വൊക്കേഷണൽ ഹയർ സെക്കണ്ടറി പ്രവേശനം നേടിയ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.